

राजस्थान सरकार

सूचना एवं जनसम्पर्क कार्यालय, झुंझुनू

## नाले-नालियों की सफाई करने के निर्देश

झुंझुनू, 14 जून: अपर जिला कलेक्टर के.एल. मीणा ने नगर परिषद एवं नगरपालिकाओं के अधिकारियों से कहा है कि वे वर्षा के मौसम को ध्यान में रखते हुए वर्षा से पहले ही नाले-नालियों की अच्छी तरह से सफाई कराएं ताकि वर्षा का पानी बहने की बजाय सड़कों व लोगों के घरों में नहीं आ सके। वे सोमवार को मौसमी बीमारियों एवं बिजली-पानी की साप्ताहिक समीक्षा बैठक में बोल रहे थे।

उन्होंने कहा कि मानसून के दौरान हमें आम-अवाम को होने वाली असुविधाओं का ध्यान रखते हुए बिजली-पानी और मौसमी बीमारियों पर सतत निगरानी रखनी होगी। दवाओं की उपलब्धता हर चिकित्सा केन्द्र पर होनी चाहिए। पशुपालन विभाग को भी चाहिए कि वह वर्षा के दौरान पशुओं में होने वाली बीमारियों की रोकथाम के लिए पहले से ही टीकाकरण करें और बीमारियों की आशंका वाले प्रभावित क्षेत्रों में तुरत-फुरत कार्यवाही करते हुए पशुधन की हानी नहीं होने दें। कृषि विभाग के अधिकारियों से कहा गया है कि वे प्राप्त बीज की गुणवत्ता की जांच वितरण से पहले करवा लें और खाद-बीज भी पर्याप्त मात्रा में किसानों को उपलब्ध कराएं। बिजली विभाग के अधिकारियों से पेयजल स्रोतों के बकाया विद्युत कनेक्शन करने को कहा गया है जबकि जलदाय विभाग के अधिकारियों से गंदे पानी की निकासी वाले स्थानों पर पेयजल की पाइप लाइनों के लीकेज को तुरंत ठीक करने की हिदायत दी गई है। बैठक में विद्युत, जलदाय, चिकित्सा, पशुपालन, कृषि आदि विभागों के अधिकारी उपस्थित थे।

## सर्वेयर शिक्षकों का प्रशिक्षण अब 20-21 जुलाई को

झुंझुनू, 14 जून: साक्षर भारत योजना 2012 के लिए सर्वेयर के तौर पर नियुक्त शिक्षकों का प्रशिक्षण अब 20 व 21 जुलाई को आयोजित किया जाएगा। जिला साक्षरता एवं सतत शिक्षा अधिकारी असगर अली खान ने बताया कि साक्षरता एवं सतत शिक्षा निदेशालय के संशोधित कार्यक्रमानुसार अब पंचायत समिति स्तर पर सर्वेयर्स का प्रशिक्षण 14 व 15 जून के बजाय 20-21 जुलाई को प्रातः 10 बजे से सभी पंचायत समिति मुख्यालयों पर आयोजित किया जाएगा और डोर-टू-डोर के सर्वे का कार्य 22 जुलाई से 5 अगस्त तक किया जाएगा। शेष कार्यवाही यथावत रहेगी। सर्वेयर के तौर पर नियुक्त शिक्षक निर्धारित तिथि को ही निर्धारित स्थान पर आवश्यक रूप से अपनी उपस्थिति दें।

## तीन निर्माण कार्यों के लिए 18 लाख रुपये स्वीकृत

झुंझुनू, 14 जून: जिला परिषद के मुख्य कार्यकारी अधिकारी सी.एम. काला ने बिखरी जनजाति विशेष केन्द्रीय सहायता योजना के तहत तीन निर्माण कार्यों के लिए 18 लाख रुपये स्वीकृत किए हैं। उन्होंने बताया कि अजाड़ी खुर्द गांव के मीणा मौहल्ले में सामुदायिक विकास भवन के निर्माण के लिए तीन लाख रुपये, कुलोद कलां से खतेहपुरा तक सड़क निर्माण कार्य के लिए 5 लाख रुपये और अरड़वता पंचायत में गिडानिया रोड़ से मण्डी रोड़ खेमूं की ढाणी तक सम्पर्क सड़क बनाने के लिए 10 लाख रुपये की राशि मंजूर की गई है।

.....2.....

( 2 )

## मण्डावा व बगड़ की नगरपालिका सूचियों का पठन 22-23 जून को

झुंझुनू, 14 जून: निर्वाचक रजिस्ट्रीकरण अधिकारी एवं झुंझुनू के उपखण्ड अधिकारी नरेन्द्र कुमार कोठारी ने बताया कि बगड़ एवं मण्डावा नगरपालिका क्षेत्र की हस्त लिखित मतदाता सूचियों का प्रकाशन कराने से पहले उन्हें वार्ड सभाओं में अवलोकन एवं पठन के लिए आगामी 22 व 23 जून को दोनों नगरपालिकाओं के विद्यालयों में रखा जाएगा। जिस किसी को इन मतदाताओं सूचियों के संबंध में अपना दावा या आपत्ति दर्ज करानी हो वे मौके पर ही पदाभिहित अधिकारी को या उपखण्ड अधिकारी कार्यालय में

आगामी 30 जून तक शिकायत प्रस्तुत करें ताकि इनका निस्तारण करने के बाद मतदाता सूचियों का प्रकाशन करवाया जा सके।

उन्होंने बताया कि 22 जून को बगड़ नगरपालिका क्षेत्र के रा.मा.वि., पीरामल बा.सी. सैकण्डरी स्कूल, अभिनव प्रगति समिति भवन, पीरामल प्राथमिक विद्यालय में मतदाता सूचियों को अवलोकनार्थ रखा जाएगा, जबकि 23 जून को बगड़ के राजकीय उच्च प्राथमिक विद्यालय जाटावास, बी.एल. प्राथमिक विद्यालय, संस्कृत कॉलेज पुराना भवन, पीरामल सी.सैकण्डरी स्कूल, श्री मुरलीधर महावीर प्रसाद ओझा की धर्मशाला, सेठ हनुमान बक्स गोगराज बगड़िया पब्लिक स्कूल, मोतीलाल की धर्मशाला व सचिन पब्लिक स्कूल बनियों वाली ढाणी में मतदाता सूचियों को अवलोकन के लिए रखकर पठन भी किया जाएगा। यह कार्य दोनों दिन प्रातः 10 बजे शाम 5 बजे तक किया जाएगा।

उन्होंने बताया कि मण्डावा नगरपालिका में भी 22 जून को नोबाल विश्राम गृह, मदरसा इस्लामिया स्कूल, लादूराम अखेराम का स्मृति भवन, शेखावाटी पब्लिक उच्च प्राथमिक विद्यालय, सनातन धर्म पंचायत उच्च माध्यमिक विद्यालय, पोद्दार धर्मशाला व श्री युवक सभा बाल मंदिर में निर्वाचक नामावलियों को अवलोकन के लिए रखा जाएगा जबकि 23 जून को पुराना सुबोध पब्लिक स्कूल भवन, डेडराज ढांढणिया राजकीय उच्च माध्यमिक विद्यालय, आर्य समाज भवन, राजकीय उच्च प्राथमिक विद्यालय, राजकीय बालिका उच्च प्राथमिक विद्यालय, मुफिदे आम पब्लिक माध्यमिक विद्यालय, राजकीय उच्च माध्यमिक विद्यालय रैगरान, जमनाधर जी का शिशु बाल मंदिर, श्रीमती नानीबाई जैपुरिया राजकीय बालिका माध्यमिक विद्यालय, नेशनल पब्लिक उच्च माध्यमिक विद्यालय, सरस्वती उच्च माध्यमिक विद्या मंदिर में मतदाता सूचियों का पठन और अवलोकन कराया जाएगा।

-----

## नरेगा योजना में 18 कार्यों के लिए 128.82 लाख रूपये स्वीकृत

झुंझुनू, 14 जून: जिला कलेक्टर आलोक गुप्ता ने नरेगा योजना में 18 कार्यों के लिए एक करोड़ 28 लाख 82 हजार रूपये स्वीकृत किए हैं। जिला परिषद के मुख्य कार्यकारी अधिकारी सी.एम. काला ने बताया कि खेतड़ी पंचायत समिति के 5 कार्यों के लिए 49.95 लाख रूपये और नवलगढ़ पंचायत समिति के 13 कार्यों के लिए 78.87 लाख रूपये मंजूर किए गए हैं।

उन्होंने बताया कि नवलगढ़ पंचायत समिति में किरोड़ी, टोडपुरा, घोड़ीवारा कलां, भोजनगर, ढाका की ढाणी, बिरोल, झाझड़ियों की ढाणी, गोठड़ा, देवगांव, परसरामपुरा और तोगड़ कलां में जोहड़ खुदाई, वृक्षारोपण, मेडबन्दी आदि कार्यों के लिए 78 लाख 87 हजार रूपये और खेतड़ी पंचायत समिति के मेहाडा जादूवास, नौरंगपुरा, जसरापुर, बबाई और कालोटा में भी मेडबन्दी, पौधारोपण आदि कार्यों के लिए 49.95 लाख रूपये स्वीकृत किए गए हैं।

-----

.....3.....

( 3 )

## विधायक कोटे से 11 कार्यों के लिए 13.26 लाख रूपये मंजूर

झुंझुनू, 14 जून: जिला कलेक्टर आलोक गुप्ता ने एक आदेश जारी कर विधायक स्थानीय क्षेत्र विकास योजना के तहत मण्डावा विधायक रीटा चौधरी के कोटे से 11 निर्माण कार्यों के लिए 13 लाख 26 हजार रूपये की राशि स्वीकृत की है। जिला परिषद के मुख्य कार्यकारी अधिकारी सी.एम. काला ने बताया कि मण्डावा में केशरदेव के मकान से रमजान चौपदार के घर तक सीमेण्ट सड़क के लिए एक लाख 16 हजार रूपये, जामा मस्जिद से सुलतान चौपदार के घर तक सीमेण्ट सड़क के निर्माण के लिए 2 लाख 65 हजार रूपये, बस्तीराम नायक के घर से मौलवी साहब के घर तक सीमेण्ट सड़क के निर्माण के लिए एक लाख 7 हजार रूपये, मण्डावा में ही मदरसा से उम्मेद टेलर के घर तक सीमेण्ट सड़क के निर्माण के लिए एक लाख 8 हजार रूपये मंजूर किए गए हैं।

उन्होंने बताया कि भाम्बु का बास में सीमेण्ट सड़क निर्माण के लिए 80 हजार रूपये, गांगियासर में सीमेण्ट सड़क के निर्माण के लिए डेढ़ लाख रूपये, चैनपुरा में कब्रिस्तान की चार दीवारी निर्माण, खिदरसर में मेघवालों के मोहल्ले में सीसी सड़क निर्माण, चैनपुरा की शमशासन भूमि की चार दीवारी निर्माण, भीखनसर में मोहनलाल के घर से ठिमोली के रास्ते पर बनी टंकी तक सीसी रोड़ निर्माण व अमरपुरा के रा.प्रा.वि. की चार दीवारी के निर्माण के लिए एक-एक लाख रूपये की राशि स्वीकृत की गई है।

-----

## बुधवार को विकलांगों को उपकरण बांटे जाएंगे

झुंझुनू, 14 जून: सवाई मान सिंह चिकित्सालय की भगवान महावीर विकलांग सहायता समिति के तत्वावधान में बुधवार को जिला मुख्यालय पर विकलांगों को उपकरण वितरित किए जाएंगे। सामाजिक न्याय एवं अधिकारिता विभाग के सहायक निदेशक मनफूल सिंह ने बताया कि 16 जून को प्रातः 10 बजे अधीक्षक सम्प्रेक्षण एवं किशोर गृह (रेल्वे स्टेशन के समीप) में आयोजित विकलांग शिविर में 36 ट्राई साईकिल, 5 व्हील चैयर, 25 श्रवण यंत्र एवं 50 क्रेचैज वितरित किए जाएंगे। जरूरतमंद, निशक्तजनों से कहा गया है कि वे शिविर में आकर उपकरण प्राप्त करें।

-----

## सरपंच एवं ग्रामसेवक को नोटिस जारी

झुंझुनू, 14 जून: नवलगढ़ पंचायत समिति की घोड़ीवारा खुर्द ग्राम पंचायत के सरपंच एवं ग्राम सेवक को नरेगा योजना में निर्माण सामग्री क्रय करने की निविदा जारी करने पर तीन दिन में स्पष्टीकरण चाहा गया है। मुख्य कार्यकारी अधिकारी सी.एम. काला ने संबंधित को नोटिस जारी करते हुए कहा है कि राज्य सरकार के निर्देशानुसार महानरेगा योजना की निर्माण सामग्री का क्रय जिला स्तर पर निविदाएं जारी कर किया जाएगा। उन्होंने कहा है कि जो निविदाएं प्रकाशित करवाई गई हैं उन्हें निरस्त करते हुए विज्ञापन का भुगतान राज्य कोष से नहीं किया जाए।

-----

## 6 राजीव गांधी सेवा केन्द्रों के लिए 60 लाख रूपये मंजूर

झुंझुनू, 14 जून: जिला कलेक्टर आलोक गुप्ता ने आदेश जारी करके अलसीसर पंचायत समिति के बिरमी, हमीरी कलां, दिलोई, हरिपुरा, धनूरी और टमकोर में राजीव गांधी सेवा केन्द्र निर्माण के लिए 10-10 लाख रूपये की राशि स्वीकृत की है। इन सभी केन्द्रों का निर्माण 15 अगस्त तक कराने के निर्देश दिए गए हैं।

-----